

۷۔ التعلیقات الاحسن علی شرح اسلام للاحسن۔

مولانا کی یہ تصنیف منطق میں ملا محمد حسن فرنگی محلی کی شرح اسلام العالیہ پر تطبیقات ہیں۔ ۱۲۶۴ھ/۱۸۴۷ء میں مرتب ہوئے اور اگلے سال لکھنؤ سے متوسط تقطیع اور ایک سو چھتر صفحات پر شائع ہوئے۔

۸۔ مسائل متعلقہ حرہ و حرمت نان یا وافیون و جوزونیک

یہ دراصل ملا عبد العلی بحر العلوم فرنگی محلی (د ۱۲۲۵ھ/۱۸۱۰ء) شاہ عبد العزیز محدث دہلوی (د ۱۲۳۹ھ/۱۸۲۳ء) اور شاہ رفیع الدین محدث دہلوی (د ۱۲۳۳ھ/۱۸۱۷ء) کے فتاویٰ ہیں جن کو مولوی عبد الرحمن خان نے ترتیب دیا تھا مولانا نے ان پر نظر ثانی کی اور اختتام لکھا۔ یہ مجموعہ ۱۲۶۸ھ/۱۸۵۱ء میں مطبع مصطفائی لکھنؤ سے طبع ہوا۔ مذکورہ بالا تصانیف کے علاوہ مولانا کی فارسی تصانیف بھی ہیں جو اجمالاً ذیل میں درج ہیں۔

۹۔ ہدایۃ النجدرین الی مسائل العیدین

اس میں عید الفطر و عید الاضحیٰ کے مسائل مندرج ہیں۔ ایک مقدمہ دس ہدایات اور ایک خاتمہ پر مشتمل ہے۔ سن ۱۲۶۳ھ میں کانپور کے مطبع محمدی سے متوسط تقطیع میں ۵ صفحات پر مشتمل طبع ہوا۔

۱۰۔ التوشیحات المسندہ بالمسائل المرویہ

بارہ توشیحات پر مبنی یہ رسالہ مختلف مسائل کے سلسلہ میں ہے۔ ۱۲۵۶ھ میں لکھنؤ کے مطبع مصطفائی سے چوالیس صفحات پر مشتمل شائع ہو۔

- ۱۱۔ القول الصواب فی مسائل الحفصاء: یہ رسالہ رجب ۱۲۶۲ھ میں حرمین شریفین
 سے واپسی کے وقت بمبئی میں مکمل کیا گیا ۱۲۶۱ھ میں لکھنؤ کے مطبع مصطفائی سے طبع ہوا۔
- ۱۲۔ درک المآرب فی آداب النجیۃ والسوارب: یہ رسالہ بھی مسائل فقہ سے
 متعلق ہے ۱۲۶۶ھ میں طبع ہوا۔
- ۱۳۔ محمۃ البعناۃ فی مسائل الرضاۃ۔
- ۱۴۔ العجالة الدقیقة فی مسائل العقیقہ۔
- ۱۵۔ سبیل النجاح الی تحصیل الفلاح۔
- حد درجہ بالا تینوں رسائل بھی مطبوعہ ہیں۔

حواشی

- ۱۔ شمس التواریخ، حکیم نواب علی خاں و مطبع رائے صاحب منشی گلاب سنگھ ۱۸۹۸ء/۲: ۲۳
- ۲۔ تذکرہ علمائے ہند۔ مولوی رحمن علی و لکھنؤ نول کشور پریس ۱۸۹۲ء/۲: ۳۵
- ۳۔ نزہۃ الخواطر، سید عابدی اشقی و دائرۃ المعارف، حیدرآباد، ۱۹۴۷ء/۵: ۱۵۰-۱۵۱
- ۴۔ " " " " ۱۹۴۷ء/۴: ۷۸
- ۵۔ " " " " ۱۹۴۷ء/۳: ۳
- ۶۔ " " " " ۱۹۴۷ء/۳: ۳
- ۷۔ اخبار الاخبار، شیخ عبدالحق محدث دہلویؒ (دہلی مطبع مجتبائی ۱۳۲۲ھ)؛ ۲: ۱۱، نزہۃ ۲: ۱۱
- ۸۔ نزہۃ الخواطر ۱۵: ۷
- ۹۔ شمس التواریخ ۲۳: ۲، تذکرہ ۳۵: ۳، نزہۃ ۱۵: ۷
- ۱۰۔ " " " " ۲۴: ۲
- ۱۱۔ تذکرہ ۲۵: ۲

برامکہ تحقیق کی روشنی میں

(جناب حضور احمد لکچر عربی، ایم، ایس یونیورسٹی، بیروڈہ)

برامکہ کی نسل اور مذہب کے متعلق اختلاف رائے ہے BROWNE دیگر مورخین کے نزدیک یہ آتش پرست ایرانی تھے جبکہ بلاذری، مسعودی، ابن الفقیہ ہمدانی، سید سلیمان نقوی وغیرہم کے مطابق ان کی نسل ہندوستانی اور ان کا مذہب ”بدھ مت“ تھا۔ ان کا معبد ”تودہار“ جس کی اصل ”تودہار“ ہے آتش کدہ نہیں بلکہ ایک بہت بڑا بت خانہ تھا جس میں گوتم بودھ کا مجسمہ رکھا ہوا تھا۔ لفظ ”برمک“ جس کی جمع عربی میں ”برامکہ“ مستثنیٰ ہے سنسکرت لفظ ”پراموکھ“ (PRAMUKH) بمعنی برہما اور بڑے ویتہ والے کی تعبیر ہے۔ یہ لفظ سنسکرت میں آج بھی اسی معنی میں مستعمل ہے۔

علامہ سید سلیمان ندوی نے اپنی شہرہ آفاق کتاب ”عرب و ہند کے تعلقات“ میں اس پر مفصل بحث کی ہے اور بلاذری، مسعودی، ابن الفقیہ ہمدانی، یاقوت، زکریا قزوینی وغیرہم کے حوالے سے یہ ثابت کیا ہے کہ برامکہ نسلًا ہندوستانی اور مذہبًا بت پرست (بدھ مت کے پیرو) تھے۔ ان کی تحقیق کا خلاصہ ص ۷۱ ذیل ہے:

۱۔ ”تودہار“ آتش کدہ کو نہیں بلکہ بودھوں کے معبد یا خانقاہ کو کہتے ہیں۔ سنسکرت کے ماہر ڈاکٹر ذفاؤ نے بھی کتاب الہند کے انگریزی ترجمہ کے مقدمے

میں ”نوبہار“ کی اصل ”نودہار“ اور بودھ مانفہ بتائی ہے۔

۲۔ مسعودی نے ”مروج الذهب“ میں لکھا ہے کہ بعض روایات اور محققین نے ”نوبہار“ کے دروازے پر فارسی میں ایک کتبہ پڑھا جس میں لکھا تھا: ”بوداسف کا قول ہے کہ باوشاہوں کے دروازے تین خصلتوں کے محتاج ہیں: عقل، صبر اور مال۔“
محققین اس پر متفق ہیں کہ عرب ”بدھ“ ہی کو بوداسف کہتے تھے۔ اب اگر یہ بودھوں کا معبد نہ ہوتا بلکہ مجوسیوں کا ہوتا تو اس کے صدر دروازے پر بودھ کا قول کیوں لکھا ہوتا؟

۳۔ بلخ خراسان ہے اور اس ملک کا مذہب اسلام سے قبل گذشتہ اور موجودہ دونوں محققین کے نزدیک ”بودھ مت“ تھا۔ ابن ندیم نے بھی اپنی کتاب ”الفہرست“ میں خراسان کی ایک پرانی تاریخ کے حوالے سے لکھا ہے کہ اسلام سے پہلے خراسان کا مذہب ”بودھ مت“ تھا۔

۴۔ برہانکے اسلام کے حال میں مورخین نے یہ لکھا ہے کہ نوبہار کے پہلے کا جو مذہب تھا وہی مذہب ہندوستان، چین اور ترکوں کے بادشاہ کا تھا اور یہ سب کو معلوم ہے کہ ہندوستان، چین، کابل اور ترکستان کا مذہب ”بودھ مت“ تھا نہ کہ آتش پرستی اور مجوسیت۔

۵۔ جب حضرت عثمان غنی رضی اللہ عنہ کے زمانے میں بلخ فتح ہوا تو نوبہار کا متولی برہنہ بھی دوبارہ خلافت میں گیا اور وہاں وہ اپنی خوشی سے مسلمان ہو گیا۔ جب وہاں سے بچ واپس آیا تو لوگ اس کے تبدیل مذہب سے بہت برہم ہوئے اور اس کو معزول کر کے اس کی جگہ اس کے بیٹے کو متولی مقرر کیا۔ پھر نیک طرفان (شاہ ترکستان) نے اس کو لکھا کہ اسلام چھوڑ کر پھر اپنے مذہب پر واپس آ جاؤ۔ اس نے جواب دیا میں نے اپنی مرضی سے اسلام کو قبول کیا ہے اور اس کو

اچھا سمجھ کر قبول کیا ہے اس کو چھوڑ نہیں سکتا۔ طر خان نے اس پر حملہ کرنا چاہا مگر برمک کی دھمکی سے وہ اس وقت چپ ہو گیا مگر بعد کو دھوکے سے اس نے اس کو ساتھ اس کے دس بیٹوں کو بھی قتل کر دیا۔ صرف ایک کمسن لڑکا بچ گیا۔ سچا یہ ہے کہ اگر نو بہار آتشکدہ ہوتا اور برامک مجوسی ہوتے تو ترک ”بودھوں“ کے بادشاہ طر خان کو اس پر غصہ کیوں آتا؟ اور وہ اس کے اور اس کے خاندان کے درپے کیوں ہوتا؟

۴۔ برمک اور اس کی اولاد کے قتل ہو جانے کے بعد برمک کی بیوی اپنے کمسن بچے کو لیکر بھاگ گئی اور بھاگ کر کشمیر آئی۔ چنانچہ اس کمسن بچے نے کشمیر میں تعلیم و تربیت پائی اور یہیں علم طب اور نجوم اور ہندوستان کے دوسرے علوم سیکھے اور وہ اپنے باپ داداؤں کے مذہب پر رہا۔ اتفاق سے ایک زمانہ میں بلخ میں طاعون آیا۔ وہاں کے لوگوں نے سمجھا کہ اپنے دین کے چھوڑ دینے کی وجہ سے یہ بلا ان پر آئی ہے۔ چنانچہ نوجوان برمک کو کشمیر سے بلخ بلوا کر نئے سرے سے نو بہار کی آرائش کی۔

بلخ سے کشمیر بھاگ کر آنے کی اور یہاں تعلیم و تربیت حاصل کرنے کی کوئی وجہ سوائے اس کے نہیں ہو سکتی کہ اس خاندان کا تعلق ہندوستان سے تھا اور ان کا مذہب ”بودھ مت“ تھا جس کا ایک مرکز کشمیر بھی تھا ورنہ ان کے لئے آسان تھا کہ وہ ترکوں کے ظلم و ستم سے بھاگ کر اپنے ہم قوموں اور ہم مذہبوں کے پاس ایران جائیں یا مسلمانوں کے پاس آکر پناہ لیں۔ پھر ایک مجوسی لڑکے کی تعلیم و تربیت دوسرے ملک اور مذہب میں کیا ہو سکتی ہے اور یہاں اس کو اپنے مذہب کی کیا تعلیم ملتی ہے؟

۵۔ یہ تو اس خاندان کے ہندوستان کے ساتھ تعلق کا واقعہ اس کے مظالم